


ان پاکباز نفوس کی عزت و ناموس اور ارفع مقام کے تحفظ اور بچاؤ کے لیے خلفاء و شاہان اسلام نے ہر فورم پر اقدامات کیے ہیں۔ جو ان کے فرائض منصبی میں بھی شامل ہے۔ نادر شاہ ایران نے تو غیر معمولی اخراجات برداشت کر کے تمام مسلمان اہل سنت و تشیع، افغانستان، ایران، خراسان، ماوراء النہر، عراق، خوارزم، قم، اصفہان اور تبریز وغیرہ کے تمام قابل ذکر علماء، قضاة اور مجتہدین کو اکٹھا کیا اور کئی روز تک آپس میں بحث و مباحثہ رہا۔ روضہ امام علی بن ابی طالب علیہ السلام کے پیچھے سائبان میں منعقدہ اس اجلاس میں حضرات صحابہ رضی اللہ عنہم پر کیے جانے والے سب و شتم کو ختم اور بند کرنے کا اعتراف کیا گیا؛ بلکہ "الصحابۃ کلہم عدول رضی اللہ عنہم ورضوا عنہ" کا برملا اقرار بھی کیا گیا۔ اس موقع پر تمام مسلمانوں میں بے نظیر و بے مثال اتفاق و اتحاد طے پا جانے پر خوشیاں دوڑ گئیں۔ اور جامع مسجد کوفہ میں پانچ ہزار سامعین کے سامنے خلفائے اربعہ کی ترتیب خلافت کے مطابق درود و سلام میں رسول اکرم صلی اللہ علیہ وسلم کے بعد تعریف و ثناء کی گئی۔ اس طرح ۲۵ شوال المکرم ۱۱۵۶ھ بمطابق 1743 بروز بدھ کو منعقد شدہ کانفرنس تیسرے روز بعد از نماز جمعہ بخیر و خوبی اختتام کو پہنچی۔

اس قسم کی قابل قدر کوشش جناب محمد نواز شریف صاحب کی دوسری وزارت عظمیٰ کے دور میں متحدہ علماء بورڈ نے متفقہ ایک قرارداد پر دستخط کر کے جس میں خلفائے راشدین، امہات المؤمنین اور اہل بیت اطہار کی اہانت کرنے والے کی سزا چودہ سال قید با مشقت یا جرمانہ یا دونوں طرح کی سزا کی سفارش کی گئی۔

اکتوبر 2010ء میں آیت اللہ خامنائی صاحب کا دیا ہوا فتویٰ بھی قابل ذکر ہے: "ہم سنی العقیدہ بھائیوں کے شععارات و رموز کی تہین کرنے اور نبی اکرم صلی اللہ علیہ وسلم کی زوجہ محترمہ پر الزام لگانے کو حرام سمجھتے ہیں۔ جس سے ان کی عزت و آبرو پر حرف آتا ہو۔ مزید برآں، انبیائے کرام علیہم السلام بالخصوص سید الانبیاء صلی اللہ علیہ وسلم کی کسی زوجہ کی توہین کرنا حرام ہے۔"



یاد رکھیے: 13 چیزوں کو ختم کر دیتی ہیں

- | | | | | | |
|-----------|-----------------------|--------------|-------------------------|-----------|-----------------------|
| نبوت..... | رزق کو کھا جاتا ہے۔ | تکبر..... | علم کو کھا جاتا ہے۔ | توبہ..... | گناہ کو کھا جاتی ہے۔ |
| غضب..... | عقل کو کھا جاتا ہے۔ | غم..... | عمر کو کھا جاتا ہے۔ | غیبت..... | عمل کو کھا جاتی ہے۔ |
| صدقہ..... | بلا کر کھا جاتا ہے۔ | پشیمانی..... | غلطی کھا جاتی ہے۔ | ظلم..... | عمل کھا جاتا ہے۔ |
| نماز..... | فواجش کو کھا جاتی ہے۔ | روزہ..... | بے صبری کو کھا جاتا ہے۔ | سلام..... | دشمنی کو کھا جاتا ہے۔ |

[انتخاب: نسیم حیدری معلم قرآن یونیورسٹی گلگت]

صدقہ..... قلب کو کھا جاتا ہے۔



سوانح علمائے اہلحدیث

بلبل ہلستان حافظ عبدالرحمن بن محمد جان رحمۃ اللہ علیہ

1895----1958ء

ولادت اور ابتدائی تعلیم: آپ نے موضع سکسا علاقہ چھوڑ بٹ میں ۱۸۹۵ء بمطابق ۱۳۱۳ھ کو آنکھ کھولی۔ آپ

کے خاندان کا تعلق دینی پیشوا اور رہبر "اخوند" خاندان سے تھا۔ اور زراعت بھی کرتے تھے۔

آپ نے ابتدائی تعلیم اپنے والد معظم سے حاصل کی۔ جب بلوغت کو پہنچا تو اہل محلہ نے آپ کا تقویٰ دیکھ کر مسجد کی

امامت کے اہم فریضے پر مامور کیا۔ یہی پیشوائی آپ کا ذریعہ معاش بھی تھا۔

طلب علم کے لیے اسفار کا سلسلہ: جب سولہ برس کی عمر میں قدم رکھا تو گاؤں کے چند افراد کے ساتھ براستہ

نالہ چھوڑ بٹ منصورہ ڈیرہ دون چلے گئے، جہاں چھوڑ بٹ کے جفائش مزدور رزق حلال کے حصول میں مصروف تھے۔ یہاں

مولوی شیر محمد سے ملاقات ہوئی۔ انہوں نے مزید تحصیل علم کی ترغیب دی جو آپ کے لیے ہمیز کا کام کر گئی۔ چنانچہ خاک نوردی

کرتے ہوئے وزیر آباد میں استاد پنجاب مولانا عمر وزیر آبادی کے مدرسے میں داخلہ لیا۔ آپ وعظ میں مزاحا کہا کرتے تھے کہ

"میں معاش کو مستحکم کرنے کے لیے دین پڑھنے گیا تھا؛ لیکن اب بجائے لینے کے دینے پڑ گئے ہیں۔" یہاں آپ نے درس

نظامی شروع کرنے سے قبل ۲۱ برس کی عمر میں کتاب اللہ حفظ کرنے کی سعادت عظمیٰ حاصل کی۔

ایں سعادت بزورِ بازو نیست تانہ بخشند خدائے بخشندہ

حفظ کے بعد درس نظامی شروع کیا اور آٹھ سال بعد دستارِ فضیلت و سند فراغت سے سرفراز ہوئے۔

ماہہ الاتیاز وصف: آپ دورانِ تعلیم ہی میں میدانِ خطابت کے شہوار بن گئے تھے۔ اس فن میں آپ کو اعجاز و سخن

داؤدی حاصل تھا کہ جس انداز میں چاہتے، قادر الکلامی کے ساتھ اپنے موضوع پر بے تکلف، رواں اور مسلسل گفتگو کرتے تھے۔

حفظ قرآن کی نعمت لازوال نے جتہ جتہ آیات قرآنی سے استدلال اور آرائش کو آسان بنا دیا تھا۔ اسی وجہ سے قرآنی آیات

اور احادیث نبویہ حسبِ منشا و ضرورت خود بخود دماغ میں ترتیب وار کھلتے جاتے تھے۔

وطن ما لوف مراجعت: آپ ۲۹ برس کی عمر میں حفظ قرآن و علوم اسلامیہ کی تحصیل و اکتساب سے فارغ ہوئے،

تو برادر اصغر غلام علی کے ساتھ وار و وطن ہوئے۔ گھر پہنچنے کے بعد عمل بالحدیث کا منظر دیکھ کر والدہ معظمہ کچھ جزبہ ضرور ہوئی، مگر آپ نے صبر و تحمل کے نرم و نازک ڈھال سے اس متوقع صورتحال پر قابو پالیا۔ لیکن گھر سے باہر کافی شور و غل مچ گیا۔ آمین بالجہر اور پاؤں دھونے کے عمل بالقرآن والحدیث پر اعتراض ہوا تو آپ نے کتاب فقہ احوط سے دونوں مسئلوں کا ثبوت دکھایا۔ جس پر اہالیان سکسا کے نمائندے اور خطیب مولوی عبدالکریم مرحوم نے ان کی حمایت کی، اس سے اختلاف کی گھٹا کسی حد تک چھٹ گئی۔ یہ پہلا موقع تھا کہ موضع سکسا میں موصوف کی معیت میں مولوی عبدالکریم اور مولوی شیر محمد نے الگ فرض نماز ادا کرنا شروع کر دی۔ گویا موضع ہذا میں عمل بالحدیث کا یہ پہلا دن تھا۔

مولانا موصوف فن خطابت میں اپنے دور کا قس بن ساعدہ اور حبان وائل تھے۔ آپ وادی بلتستان کے دور دراز علاقوں اور قریوں میں دعوت و تبلیغ کے لیے جاتے تھے۔ جن میں طور تک، ٹیاکشی، چیلو، براہ، کھر فق، یوگو، غواڑی، کیر لیس، شیکر، کونیس، بلغار اور سکردو وغیرہ شہر اور قصبے قابل ذکر ہیں۔

آپ کا پسندیدہ موضوع توحید و سنت کی اتباع تھا۔ عوام الناس آپ کے زور بیانی، روانی اور جستہ جستہ آیات و احادیث کے انبار لگانے پر مسحور و مخمور ہو جاتے۔ جہی تو معاصر علماء کرام نے آپ کو ”بلبل بلتستان“ کا لقب دے دیا تھا۔ موضع غواڑی میں جب مرتب سن شعور کو پہنچا، تو گھر میں والدین اور بزرگ مرد و خواتین کی زبان پر حافظ صاحب کے وعظ و خطابت کا دلآویز تذکرہ اور چرچا تھا۔ غالباً حافظ صاحب بلتستان میں خطیب پنجاب مولانا محمد حسین شیخوپوری مرحوم اور وکیل صحابہ قاری عبدالحفیظ فیصل آبادی حفظہ اللہ کی طرح رہے ہوں گے۔ آپ کا اصلی نام تو کہیں بعد میں جا کر معلوم ہوا کہ عبدالرحمن ہے، ورنہ ”بو حافظی“ ہی کے عنوان سے معروف و مشہور تھے۔

آپ کے ہم عصر بلتستانی علماء میں مولانا سید ابوالحسن کیر لیس، استاد بلتستان حافظ عبدالصمد بلغاری، عاشق قرآن مولانا عبدالملک بن بواسلطان علی، شیخ الحدیث و بانی دارالعلوم مولانا محمد موسیٰ بن محمد علی، عمقیری بلتستان مفتی اعظم حافظ کریم بخش، حامی سنت محمد کثیر چیلوی، مناظر اسلام ابوالبرہان عبدالمنان کیر لیس اور حکیم و عارف طرز کے شاعر بو اقر بان علی طور تک تھے۔ یہ حضرات بار بار اپنے علاقوں میں آپ کو دعوت دیتے اور آپ جا کر وعظ و تبلیغ کرتے۔ حالانکہ یہ سب اپنے طور ممتاز علمائے دین بگونا گوں خصوصیات کے حامل اور مردان آہن تھے؛ لیکن یہ بھی تو اپنی جگہ ایک حقیقت ہے:

۔ ”ہر گلا را رنگ و بوئے دیگر است“

کاروبار اور دعوت و تبلیغ ساتھ ساتھ: آپ نے مدرسہ وزیر آباد سے واپسی کے ایک سال بعد مولوی عبدالرحیم مرحوم کی چھوٹی صاحبزادی کے ساتھ عقد نکاح کیا۔ اور کچھ عرصہ بعد حسب دستور الگ گھر میں منتقل ہوئے۔ اب خانگی ذمہ داریوں سے بطریق احسن نبرد آزما ہونے کے لیے آپ نے محدثین و علماء کے نقش قدم پر چلتے ہوئے کاروبار کا سلسلہ شروع کیا۔ سال میں دو دفعہ علاقے کے تاجر حضرات کے ساتھ لیہ لداخ جاتے اور وہاں سے لداخ نمک و دیگر ضروریات زندگی خرید کر گھوڑے پہلے آتے اور مناسب نرخوں میں چھوڑتے وغیرہ علاقوں میں فروخت کرتے۔

آپ اس تجارتی سفر کے دوران بھی موقع کی تاک میں رہ کر دعوت و تبلیغ بھی کرتے جاتے تھے۔ ایک دفعہ نوبراہ کے ایک ممتاز خاندان کے سربراہ چشمیہ کوشمی دار سے ملاقات ہوئی۔ وہ چند و نصائح سے متاثر ہو آپ کے عقیدہ تمندوں میں شامل ہوا۔ اکثر و بیشتر سردیوں میں ان کے اصرار پر نوبراہ تشریف لے جاتے اور شب دروز و عظ و تبلیغ میں مگن رہتے۔ آل انڈیا الیحدیث کانفرنس دہلی نے آپ کے شاندار دینی کارناموں کو سراہتے ہوئے مبلغ و مبعوث مقرر کیا۔ تاکہ فکر معاش سے بے نیاز ہو کر دعوت و تبلیغ میں مگن ہو سکیں۔ بطور مشاہرہ مبلغ دس روپے آپ کو بلاناغہ ملتے رہے۔ اس طرح ”من كان لله كان الله له“ کی ضمانت پوری ہوئی۔

قیام پاکستان میں آپ کے مساعی: وطن عزیز بلتستان کو آزاد کرانے میں آپ نے دیگر مذاہب اسلامیہ کے علماء کے دوش بدوش شاندار تبلیغی خدمات بجالائیں۔ آپ کی حسن کارکردگی سے متاثر ہو کر یہاں کے حاکم اعلیٰ جناب بہرام خان پولیٹیکل ایجنٹ نے آپ کو سرکاری مبلغ نامزد کیا۔ مزید برآں موصوف نے آپ کی امانت و دیانت کی قدر کرتے ہوئے علاقہ چھوڑتے کے غریبوں و مساکین میں سرکاری نمک اور امدادی کپڑوں کی تقسیم کے لیے انتخاب فرمایا۔ بے شک آپ اس حوالے سے ”قوی اور امین“ تھے۔

اخلاق حسنہ: حافظ مرحوم بلا امتیاز مذہب و مسلک ہر واقف و ناواقف سے نہایت ہی خندہ پیشانی کے ساتھ پیش آتے تھے۔ یہی وجہ ہے کہ آپ کے حلقہ ارادت میں تمام مذاہب کے علماء و معتقدین شامل تھے۔ رویشانہ روش، ادائے فرض میں احساس ذمہ داری، خوش طبعی اور وسعت ظرفی آپ کی گھٹی میں پڑی ہوئی تھی۔ ارشاد نبوی ”وخالق الناس بخلق حسن“ کی عملی تفسیر تھے۔ نانصافی، تکبر، غرور، لالچ، حسد، کینہ، استبداد، غلاظت لسانی سے ایسا دور بھاگتے جیسے انسان شیر سے بھاگتا ہے۔ اور یہ ایسی مہلک اور پچھاڑنے والی صفات ہیں جو بہتوں کو گھائل کر چکی ہیں۔ لیکن صد افسوس کچھ حضرات ان